

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ. ಸಂಖ್ಯೆ 105/2025

ಸಾಕ್ಷಿದಾರರ ಹೆಸರು	: ಅಕ್ರಂ ಪಾಷಾ	ಪಿಡಬ್ಲ್ಯೂ : 2
ತಂದೆಯ / ಗಂಡನ ಹೆಸರು	: ಸಯದ್ ಪಾಷಾ	ಸಿಡಬ್ಲ್ಯೂ : 2
ವಯಸ್ಸು	: 34 ವರ್ಷ	
ಉದ್ಯೋಗ	: ಸೆಂಟ್ರಿಂಗ್ ಕೆಲಸ	
ವಾಸಸ್ಥಳ	: ಕಲ್ಯಾಣಗಿರಿ , ಮೈಸೂರು	

ಸಾಕ್ಷಿಯನ್ನು ಈ ದಿನ ದಿ: 20.11.2025 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ನಾನು ಮೇಲೆ ಹೇಳಿದ ವಿಳಾಸದಲ್ಲಿ ಹಲವು ವರ್ಷಗಳಿಂದ ವಾಸವಿರುತ್ತೇನೆ.
2. ನಾನು ಸಹಿ ಮಾಡುತ್ತೇನೆ. ಸಾಕ್ಷಿಯೂ ತನ್ನ ಸಹಿ ಇರುವ ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ಸ್ಥಳ ಮಹಜರ್ ಆಗಿದ್ದು, ಅದನ್ನು ಈಗಾಗಲೇ ನಿ.ಪಿ.2 ಎಂದು, ಸಾಕ್ಷಿಯ ಸಹಿಯನ್ನು ನಿ.ಪಿ.2(ಬಿ) ಎಂದು ಗುರುತಿಸಲಾಯಿತು. ಸದರಿ ಸಹಿಯನ್ನು ನಾನು ಸುಮಾರು 8-10 ತಿಂಗಳ ಹಿಂದೆ ಮಾಡಿರುತ್ತೇನೆ. ಸರಿಯಾದ ದಿನಾಂಕ ನೆನಪು ಇರುವುದಿಲ್ಲ.
3. ನಮ್ಮ ಏರಿಯಾದ ಕಲ್ಯಾಣಗಿರಿ ಕೆ ಸಿ ಬಿ ಕಾಲೋನಿ ಪಕ್ಕ ಭತ್ತ ಇದ್ದು, ಸದರಿ ಭತ್ತದ ಪಕ್ಕವೇ ನಮ್ಮ ಮನೆ ಇದ್ದು, ನಾನು ಬೆಳಗ್ಗೆ ಎದ್ದಾಗ ಅಲ್ಲಿ ಗಲಾಟೆಯಾದ ವಿಚಾರ

ತಿಳಿದು, ಅಲ್ಲಿಗೆ ನೋಡಿದಾಗ ಜನರು ದಿದ್ದು ವನ್ನು ಹಿಡಿದು ಕಂಬಕ್ಕೆ ಕಟ್ಟಿ ಹಾಕಿದ್ದು, ಭತ್ತದ ಒಳಗೆ ಒಂದು ಹೆಣ ಬಿದ್ದಿತ್ತು. ಹಿಂದಿನ ದಿನ ರಾತ್ರಿ ಅಲ್ಲಿ ಗಲಾಟೆಯಾಗಿರುವ ವಿಚಾರ ನನಗೆ ತಿಳಿದು ಬಂದಿತ್ತು. ಅಲ್ಲಿ ಮುದಾಸಿರ್ ನ ಹೆಣ ಬಿದ್ದಿತ್ತು. ಆತನ ತಲೆಗೆ ಏಟಾಗಿತ್ತು. ಅಲ್ಲಿ ಮುದಾಸಿರ್ ಗೆ ಕಲ್ಲಿಂದ ಹೊಡೆಯಲಾಗಿದೆ ಎಂದು ಹೇಳಿದರು. ಕಲ್ಲು ಕೂಡ ಅಲ್ಲಿಯೇ ಬಿದ್ದಿತ್ತು. ಜನರು ದಿದ್ದು ವೇ ಮುದಾಸಿರ್ ನನ್ನು ಹೊಡೆದಿರುತ್ತಾನೆ ಎಂದು ಮಾತನಾಡಿಕೊಳ್ಳುತ್ತಿದ್ದರು. ಅಲ್ಲಿಗೆ ಪೊಲೀಸರು ಬಂದರು. ಕಂಬಕ್ಕೆ ಕಟ್ಟಿದ್ದ ಆರೋಪಿಯನ್ನು ಕೆಲವು ಪೊಲೀಸರು ಕರೆದುಕೊಂಡು ಹೋದರು. ಇನ್ನ ಪೆಕ್ಟರ್ ಮತ್ತು ಉಳಿದವರು ಅಲ್ಲಿಯೇ ಇದ್ದು, ಸ್ಥಳದಲ್ಲಿ ಸ್ಥಳ ಪರಿಶೀಲನೆ ಮಾಡಿ, ಮಹಜರ್ ಜರುಗಿಸಿದರು. ಅದೇ ಸಮಯದಲ್ಲಿ ಕಲ್ಲು, ಚಾಪೆ, ಬೆಡ್ ಶೀಟ್ , ಚಪ್ಪಲಿ ಇವುಗಳನ್ನು ತೆಗೆದುಕೊಂಡರು. ನಾನೇ ಅವುಗಳನ್ನು ಒಂದು ಚೀಲದಲ್ಲಿ ಹಾಕಿರುತ್ತೇನೆ. ಅವುಗಳನ್ನು ಪೊಲೀಸರು ತೆಗೆದುಕೊಂಡು ಹೋದರು. ನಾನು ಮಹಜರ್ ಗೆ ಸಹಿ ಮಾಡಿರುತ್ತೇನೆ. ಸದರಿ ವಸ್ತುಗಳನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ಎಂಬ-1 ರಿಂದ 4 ನ್ನು ನೋಡಿ ಗುರುತಿಸಿರುತ್ತಾರೆ. ಮಹಜರ್ ಮಾಡುವ ಕಾಲಕ್ಕೆ ಸುಮಾರು 11.30 ಆಗಿರುತ್ತದೆ. ನಂತರ ಮೃತದೇಹವನ್ನು ಅಂಬೂಲೆನ್ಸ್ ನಲ್ಲಿ ತೆಗೆದುಕೊಂಡು ಹೋದರು. ಸ್ಥಳದಲ್ಲಿ ಪೊಲೀಸರನ್ನು ಸಹ ತೆಗೆದಿರುತ್ತಾರೆ. ಸಾಕ್ಷಿಯು ನಿಪಿ.3 ರಲ್ಲಿಯ ಪೊಲೀಸರನ್ನು ನೋಡಿ ಗುರುತಿಸಿರುತ್ತಾರೆ. ಪೊಲೀಸರು ನನ್ನ ಹೇಳಿಕೆಯನ್ನು ದಾಖಲಿಸಿಕೊಂಡಿರುತ್ತಾರೆ. ದಿದ್ದು ವನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ನ್ಯಾಯಾಲಯದ ಮಂದೆ ಹಾಜರು ಇದ್ದ ಆರೋಪಿ ರಿಜ್ವಾನ್ ಖಾನ್ ನನ್ನು ನೋಡಿ ಗುರುತಿಸಿರುತ್ತಾರೆ. ಸದರಿ

ಆರೋಪಿಯನ್ನು ಏರಿಯಾದಲ್ಲಿ ದಿಡ್ಡು ಎಂದು ಕರೆಯುತ್ತಾರೆ ಎಂದು ಸಾಕ್ಷಿ
ನುಡಿಯುತ್ತಾರೆ .

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:

(ಈ ಹಂತದಲ್ಲಿ ನ್ಯಾಯಾಲಯದ ಅವಧಿ ಮುಗಿದಿದ್ದರಿಂದ, ಪಾಟೀ ಸವಾಲನ್ನು
ಮುಂದುವರಿಸಲಾಯಿತು.)

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.